

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē kiṣkindhākāṇḍē*

**॥ *ēkaviṃśaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ēkaviṃśaḥ sargaḥ ॥

hanumatā tārāyāḥ prabōdhanam tārākartṛkaḥ  
patyanugamananiścayaśca

tatō nipatitāṃ tārāṃ  
cyutāṃ tārāmivāambarāt |  
śanairāśvāsayāmāsa  
hanumān hariyūthapaḥ || 4.21.1 ||

guṇadōṣakṛtaṃ jantuḥ  
svakarma phalahētukam |  
avyagrastadavāpnōti  
sarvaṃ prētya śubhāśubham || 4.21.2 ||

śōcyā śōcasi kaṃ śōcyam  
dīnam dīnānukampasē |  
kaśca kasyānuśōcyō'sti  
dēhē'smin budbudōpamē || 4.21.3 ||

aṅgadastu kumārō'yaṃ  
draṣṭavyō jīvaputrayā |

āyatyāṃ ca vidhēyāni  
samarthānyasya cintaya || 4.21.4 ||

jānāsyaniyatāmēvaṃ  
bhūtānāmāgatiṃ gatim |  
tasmācchubhaṃ hi kartavyaṃ  
paṇḍitē nēha laukikam || 4.21.5 ||

yasmin harisahasrāṇi  
śatāni niyutāni ca |  
vartayanti kṛtāśāni  
sō'yaṃ diṣṭāntamāgataḥ || 4.21.6 ||

yadayaṃ nyāyadr̥ṣṭārthaḥ  
sāmadānakṣamāparaḥ |  
gatō dharmajitāṃ bhūmiṃ  
nainaṃ śōcitumarhasi || 4.21.7 ||

sarvē ca hariśārdulāḥ  
putraścāyaṃ tavāṅgadaḥ |  
haryṛkṣapatirājyaṃ ca  
tvatsanāthamaninditē || 4.21.8 ||

tāvimau śōkasantaptau  
śanaiḥ prēraya bhāmini |  
tvayā parigr̥hītō'ya -  
maṅgadaḥ śāstu mēdinīm || 4.21.9 ||

santatiśca yathā dṛṣṭā  
kṛtyaṃ yaccāpi sāmpratam |

rājñastat kriyatām sarva -  
mēṣa kālasya niścayaḥ || 4.21.10 ||

saṃskāryō harirājastu  
aṅgadaścābhiṣicyatām |  
siṃhāsanagataṃ putraṃ  
paśyantī sāntimēṣyasi || 4.21.11 ||

sā tasya vacanaṃ śrutvā  
bharṭṛvyasanapīḍitā |  
abraviduttaraṃ tārā  
hanūmantamavasthitam || 4.21.12 ||

aṅgadapratirūpāṇāṃ  
putrāṇāmēkataḥ śatam |  
hatasyāpyasya vīrasya  
gātrasaṃślēṣaṇaṃ varam || 4.21.13 ||

na cāhaṃ harirājyasya  
prabhavāmyaṅgadasya vā |  
pitṛvyastasya sugrīvaḥ  
sarvakāryēṣvanantaraḥ || 4.21.14 ||

nahyēṣā buddhirāsthēyā  
hanūmannaṅgadam prati |  
pitā hi bandhuḥ putrasya  
na mātā harisattama || 4.21.15 ||

nahi mama harirājasamśrayāt  
kṣamataramasti paratra cēha vā |

*abhimukhahataavīrasēvitaṃ*

*śayanamidaṃ mama sēvituṃ kṣamam || 4.21.16 ||*

*|| ityārṣē śrīmadrāmāyaṇē vālmikīyē ādikāvyē  
kiṣkindhākāṇḍē ēkaviṃśaḥ sargaḥ ||*